



नेपाल राजपत्र

नेपाल सरकारद्वारा प्रकाशित

खण्ड ६६) काठमाण्डौ, जेठ २४ गते, २०७३ साल (संख्या ९)

भाग ३

नेपाल सरकार

शिक्षा मन्त्रालयको सूचना

नेपाल सरकारले नेपाल शिक्षा सेवा (गठन, समूह तथा श्रेणी विभाजन र नियुक्ति) नियमहरू, २०५० को नियम ११ ले दिएको अधिकार प्रयोग गरी सो नियमहरूको अनुसूची — २ को खण्ड (ख) शिक्षा प्रशासन समुह, रा.प. द्वितीय श्रेणी अन्तरगत रहेको "जिल्ला शिक्षा अधिकारी" भन्ने पदनाम पछि "उप जिल्ला शिक्षा अधिकारी" भन्ने पद नाम थप गरेको छ ।

आज्ञाले,

विश्वप्रकाश पण्डित

नेपाल सरकारको सचिव

खण्ड ६६) संख्या ९ नेपाल राजपत्र भाग ५ मिति २०७३।२।२४

नेपाल सरकार

सूचना तथा सञ्चार मन्त्रालयको सूचना

नेपाल सरकारले राष्ट्रिय प्रसारण नियमावली २०५२ को नियम २२ ले दिएको अधिकार प्रयोग गरी सो नियमावलीको अनुसूची-५ (ख) मा देहाय बमोजिम हेरफेर गरेको छ :-

१. खण्ड १क. को सट्टामा देहायको खण्ड १क. राखिएको छ :-

"१क. Satellite Audio Broadcasting Earth Station

उपकरणहरु प्रयोग गरी वा स्याटेलाइटको प्रयोग गरी सञ्चालन गरिने रेडियो नेटवर्कको लागि प्रति च्यानल-
रु.१०,००,०००।-

२. खण्ड ५ को,-

(१) उपखण्ड १ को सट्टा देहायको उपखण्ड १ राखिएको छ :-

"१. टेलिभिजन/रेडियो सिग्नल वितरण गर्ने गरी स्थापना गरिएको नेटवर्क प्रविधि (डिजिटल हेडइण्ड, इन्टरनेट प्रोटोकलमा आधारित टेलिभिजन (आइ.पी.टिभी.), मल्टिच्यानल मल्टिप्लाइन्ट डिस्ट्रिब्यूसन सिस्टम (एम.एम.डि.एस.) वा डिजिटल टेरेस्टोरियल टेलिभिजन जस्ता वितरण प्रविधि) प्रयोग गरी नेपालभर जतिसुकै च्यानलबाट कार्यक्रम प्रसारण गर्नको लागि-
रु.१,००,००,०००।-

खण्ड ६६) संख्या ९ नेपाल राजपत्र भाग ५ मिति २०७३।२।२४

द्रष्टव्य :- हाल प्रति च्यानलका दरले इजाजत दस्तुर बुझाई नेपालभर कार्यक्रम प्रसारण गर्न इजाजत लिइसकेका प्रसारकहरूको प्रसारण इजाजत पत्र नवीकरण गर्दा यसै रकमलाई आधार मानी नवीकरण दस्तुर लाग्नेछ । "

(२) उपखण्ड ४ झिकिएको छ ।

३. खण्ड ६ मा रहेको प्रतिबन्धात्मक वाक्यांशको सट्टा देहायको प्रतिबन्धात्मक वाक्यांश राखिएको छ ।

"तर हाल केबुलको माध्यमबाट नेपालभर टेलिभिजन प्रसारण गर्ने अनुमति नलिएको प्रसारकले संवत् २०७३ साल असार मसान्तसम्ममा आफूले बुझाएको अनुमतिपत्र दस्तुरमा नपुग हुन आउने रकम बुझाई नेपालभर प्रसारण गर्न पाउने गरी प्रसारण अनुमतिपत्र अद्यावधिक गराउनु पर्नेछ । "

४. खण्ड ७ पछि देहायका खण्ड ७क., ७ख. र ७ग. थपिएका छन् :-

"७क. हाल स्थानीय वितरण प्रणाली स्थापना गरी एनालग प्रणालीमा सञ्चालन गर्न इजाजत प्राप्त गरी अद्यावधिक भएका केबुल सञ्चालकहरूले डिजिटल हेडइण्ड स्थापना गरी हाल स्वीकृति प्राप्त क्षेत्रमा मात्र सीमित रहने गरी डिजिटल प्रणालीमा

खण्ड ६६) संख्या ९ नेपाल राजपत्र भाग ५ मिति २०७३।२।२४

रूपान्तरण गर्दा कुनै पनि किसिमको दस्तुर लाग्ने छैन ।

७ख. स्थानीय वितरण प्रणाली स्थापना गरी एनालग प्रणालीमा सञ्चालन गर्न इजाजत प्राप्त गरी अद्यावधिक भएका केबुल सञ्चालकहरूले इजाजत प्राप्त डिजिटल प्रणालीका सिग्नल वितरकबाट सिग्नल लिई डिजिटल प्रणालीमा स्थानीय केबुल वितरक इजाजतपत्र पाउन दिएको निवेदनका आधारमा स्थानीय केबुल वितरकमा रूपान्तरण गर्दा थप शुल्क लाग्नेछैन ।

७ग. हाल एनालग प्रणालीमा सञ्चालित केबुलहरू डिजिटल प्रणालीमा रूपान्तरित भइसकेपछि इजाजत पत्र नवीकरण गर्दा हाल प्रचलित व्यवस्था अनुसार कै दस्तुर लाग्नेछ ।"

५. अन्त्यमा रहेको द्रष्टव्य झिकिएको छ ।

आज्ञाले,

दिनेशकुमार थपलिया
नेपाल सरकारको सचिव